



28 сакавіка 2010 г. адзначалі XXV Сусветны дзень моладзі. У гэты дзень біскуп Аляксандр Кашкевіч сустрэўся ў Гродне з дзяццэзіяльнай моладдзю, каб ушанаваць урачысты ўезд Езуса ў Ерузалім. Пасля асвятчэння пальмаў з-пад Пабэрнардынскага касцёла вырушыла працэсія ў катэдральную базыліку. Там пасля паўдня адбылася ўрачыстая св. Імша, галоўным цэлебрантам якой быў біскуп. У гаміліі ён разважаў пра дэвіз сёлетняга дня моладзі: “Настаўнік добры, што маю рабіць, каб здабыць жыццё вечнае?” (Мк 10, 17). Быў прачытаны ліст Святога Айца Бэнэдыкта XVI да моладзі, дзе папа заклікаў усіх маладых людзей, каб яны былі вернымі сведкамі Хрыста і Яго Касцёла. Музычны ансамбль “Ave” з ВДС з Гродна ўпрыгожыў сваімі спевамі і ігрой на музычных інструментах літургію.